

दिनांक 08.10.2014 (बुधवार) को नेतरहाट विद्यालय समिति की कार्यकारिणी समिति के सभापति, श्री नरेन्द्र भगत, भा.प्र.से.(से.नि.) की अध्यक्षता में समिति कार्यालय रांची में कार्यकारिणी समिति की सम्पन्न बैठक की कार्यवाही :-

कार्यकारिणी समिति की बैठक में सर्वसम्मति से निम्नलिखित निर्णय लिये गये :-

1. उपस्थिति-संलग्न है।

2. कार्यसूची की मद सं. 1 :

विगत बैठक दिनांक 03.09.2014 की बैठक में लिए गये निर्णयों के अनुपालन-स्थिति की समीक्षा उपरान्त कतिपय संशोधित निर्णय, कुछेक बिन्दुओं के प्रसंग में, निम्नानुसार लिये गये :-

(i) विद्यालय के सी.बी.एस.ई. पाठ्यक्रम से सम्बन्धन विषयक आवेदन के संदर्भ में उक्त बोर्ड कार्यालय द्वारा, अन्य बातों सहित, यह सुझाव दिया गया है कि पूर्व समर्पित आवेदन सक्षम प्राधिकार अर्थात् राज्य सरकार द्वारा विधिवत् अज्ञासारित कर समर्पित किया जाय। इस प्रसंग में प्रशासी मानव संसाधन विकास विभाग, झारखण्ड को पूर्व-समर्पित संचिका के संदर्भ में समिति का इस आशय का अभिमत हुआ कि निदेशक, माध्यमिक शिक्षा, मानव संसाधन विकास विभाग, झारखण्ड (इस समिति के कार्यकारिणी के सदस्य) अपेक्षित कार्रवाई विभागीय स्तर पर करते हुए राज्य सरकार की संस्तुति प्राप्त किये जाने की शीघ्र पहल करें। एतदर्थ, इस बात का विशेष ध्यान रहे कि शैक्षणिक सत्र 2015-16 के प्रभाव से ही सी.बी.एस.ई. पाठ्यक्रम सम्बन्धन विषयक आवेदन है, अस्तु प्रशासी विभाग के स्तर पर इसे प्राथमिकता के आधार पर देखा जाय।

(ii) विद्यालय में तृतीय वर्ग के रिक्त पदों से सम्बन्धित प्रक्रियारत् कार्रवाई के प्रसंग में प्राचार्य को, सम्यक विचारोपरान्त, उनके स्तर पर इस हेतु गठित उप समिति के मार्गदर्शन हेतु, यह स्पष्ट किया गया कि आवश्यकतानुसार अभ्यर्थियों की व्यावसायिक परीक्षा, के साथ-साथ लिखित तथा साक्षात्कार आधारित मूल्यांकन आयोजित किए जायं। इस हेतु अभ्यर्थीवार मूल्यांकन हेतु भारांक निम्नानुसार रखे जाने का निदेश दिया गया - व्यावसायिक अनुभव तथा परीक्षा-70 अंक, लिखित-10 अंक तथा साक्षात्कार-20 अंक =100 अंक।

V. Bhagat

तदनुसार, प्रक्रियारत नियुक्तियों की कार्रवाई शीघ्र सम्पन्न किये जाने का निदेश प्राचार्य को दिया गया।

(iii) चतुर्थवर्गीय कर्मचारियों के रिक्त पदों से सम्बन्धित प्राप्त आवेदनों के प्रसंग में प्राचार्य द्वारा यह अवगत कराया गया कि एतदर्थ गठित उपसमिति में लातेहार जिला प्रशासन द्वारा अनुमंडल पदाधिकारी महुआडांड को प्रतिनिधि के रूप में सम्मिलित किये जाने हेतु सूचित किया गया है। प्राचार्य को यह निदेश दिया गया कि प्राप्त सभी आवेदकों जिनकी अत्यधिक संख्या बतायी गयी है, अर्थात् हजार में बतायी गई है, को विधिवत् अभ्यर्थियों के कोटिवार-अर्थात् अनु.ज.जा., अनु.जाति,पिछड़ा वर्ग, अत्यन्त पिछड़ा वर्ग तथा अनारक्षित कोटिवार सूचीबद्ध करते हुए, तदनुसार उनके साक्षात्कार उसी क्रम में कोटिवार, अलग-अलग दिनों में, आयोजित कर चयन की प्रक्रिया पूरी कर लें। यथासम्भव इन अभ्यर्थियों की, रिक्त पदों के विरुद्ध, नियुक्ति की प्रक्रिया अक्टूबर 2014 के अन्तिम सप्ताह तक अथवा नवम्बर 2014 के प्रारंभिक सप्ताह तक पूरी कर ली जाय।

(iv) वर्ष 2015 से विद्यालय प्रवेश परीक्षा का संचालन नेतरहाट विद्यालय समिति द्वारा करने के पूर्व निर्णय की समीक्षा की गई तथा विचारोपरान्त समिति का यह अभिमत हुआ कि सम्प्रति विद्यमान सीमित संसाधन एवं सुविधाएं, साथ ही इस हेतु समय अत्यल्प होने के कारण यह दायित्व समिति के स्तर पर तत्काल निर्वहन किया जाना सम्प्रति संभव नहीं प्रतीत होता है। इस परिप्रेक्ष्य में वर्ष 2015 की विद्यालय प्रवेश परीक्षा का संचालन पूर्ववत् झारखण्ड अधिविद्य परिषद् के माध्यम से कराये जाने का अनुरोध किये जाने का निर्णय लिया गया।

(v) विद्यालय परिसर में मेसर्स एयरटेल द्वारा टॉवर निर्माण निमित्त आवश्यक भूखंड आवंटन हेतु प्राप्त आवेदन के संदर्भ में उक्त एजेन्सी के साथ एकरारनामा से संबन्धित गठित एकरारनामा प्रारूप पर विस्तृत चर्चा की गई। चर्चा में उक्त एजेन्सी के दो प्रतिनिधियों ने भी भाग लिया। विचारोपरान्त यह निर्णय लिया गया कि चर्चा में विमर्शित विभिन्न बिन्दुओं को समाहित करते हुए एकरारनामा प्रारूप को अन्तिम स्वरूप शीघ्र दिया जाय तथा समिति की ओर से इस कागजात पर हस्ताक्षरार्थ प्राचार्य-सह-सदस्य सचिव को अधिकृत किया गया। एजेन्सी की ओर से उपस्थित दोनों प्रतिनिधियों से यह भी आग्रह किया गया कि विद्यालय के आगामी हीरक जयन्ती समारोह (13-15 नवम्बर 2014) के आलोक में यथासम्भव दिनांक 13 नवम्बर 2014 को

एयरटेल अपनी संचार सुविधाएं विद्यालय परिसर में शुभारंभ किये जाने की कार्रवाई के लक्ष्य-निर्धारण के अनुरूप, इस पर तदनुसार त्वरित कार्रवाई करें।

(vi) विद्यालय परिसर अन्तर्गत आश्रमादि के जीर्णोद्धार आदि कार्यों की प्रगति की समीक्षा के क्रम में समिति को यह अवगत कराया गया कि अपेक्षा के अनुरूप इन कार्यों की प्रगति किंचित धीमी है। समिति का यह निदेश हुआ कि संबन्धित कार्यपालक अभियन्ता को विद्यालय प्रशासन तथा समिति की इस चिन्ता से अवगत कराते हुए अनुरोध किया जाय कि वे इन कार्यों में और तेजी लाये जाने हेतु अपेक्षित कार्रवाई अपने स्तर पर करें।

विद्यालय के आगामी माह में हीरक जयन्ती समारोह को देखते हुए कार्यपालक अभियन्ता, भवन निर्माण विभाग, लोहरदगा को यह अनुरोध किया जाय कि उच्च प्राथमिकता के आधार पर विद्यालय परिसर स्थित मुख्य भवन सहित विभिन्न कक्षाओं तथा प्राचार्य कार्यालय भवन के बाह्य दीवारों की वेदरकोट पेंटिंग तथा आन्तरिक दीवारों की प्लास्टिक पेंट करवा दें; इनकी पेंटिंग के पूर्व आवश्यकतानुसार सीपेज प्रुफिंग के भी लघु कार्य, पी डी लाईट घोल (Solution) का उपयोग करते हुए, सम्पन्न करा दिये जाय; सीपेज प्रुफिंग कार्य कराये जाने के दौरान स्टाफ रूम के छत की मरम्मत का विशेष ध्यान रखा जाय।

(vii) आगामी वर्ष 2015-16 में विद्यालय परिसर में वृक्षारोपण हेतु राज्य सरकार के वन एवं पर्यावरण विभाग को समर्पित किये जाने वाले प्राचार्य द्वारा प्रस्तुत प्रस्ताव तथा प्रतिवेदन पर समिति द्वारा विचार किया गया। तदनुसार, उक्त प्रतिवेदन के आलोक में वन व पर्यावरण विभाग को, उनके 2015-16 के बजट में समाहित किये जाने का अनुरोध किया जाय। साथ ही विद्यालय प्रशासन द्वारा आगामी वर्ष में प्रस्तावित पौधशाला (Plant Nursery) योजना के संदर्भ में वन एवं पर्यावरण विभाग से अनुरोध किया जाय कि उनके स्तर पर अपनी वर्ष 2015-16 की कार्य योजना में इसे सम्मिलित किया जाय।

(viii) विद्यालय की स्थापित परम्पराओं की पृष्ठभूमि में वस्तुतः विद्यमान वस्तुस्थिति के आकलन के प्रसंग में, अनौपचारिक तौर पर प्राप्त सूचनानुसार, कतिपय गंभीर विचलन के दृष्टान्त समिति की दृष्टि में लाये गये। समिति ने इसे गंभीरता से लिया तथा प्राचार्य को यह निदेश दिया गया कि अपने स्तर से शीघ्र ऐसे दृष्टान्तों के संदर्भ में निरोधात्मक कार्रवाई करें तथा विद्यालय

स्तर पर गठित अनुशासन समिति अपने दायित्व निर्वहन में और अधिक सजग, सचेष्ट तथा अपेक्षित कार्यवाई, बिना समय गवाए, करने की ओर विशेष ध्यान दें।

उपर्युक्त संशोधनों के साथ विगत बैठक की कार्यवाही संपुष्ट की गई।

3. बैठक की कार्य सूची की मद सं. 2 : आय आधारित छात्रों के वर्गीकरण विषयक गठित विद्यालय स्तरीय उप समिति द्वारा प्रस्तुत प्रतिवेदन पर विचार किया गया। प्राचार्य को यह निदेश दिया गया कि इस प्रतिवेदन को संदर्भित विषय-अर्थात् आर्थिक परिदृश्य की 1954 तथा 2014 में विद्यमान स्थितियां-का भलीभांति अध्ययन कर तुलनात्मक विवरण के साथ संशोधित वर्गीकरण से संबन्धित स्वतः स्पष्ट प्रतिवेदन प्रस्तुत करें ताकि समिति के स्तर पर निर्णयोपरान्त प्रशासी विभाग के माध्यम से राज्य सरकार का अनुमोदन वर्णित प्रस्ताव पर प्राप्त किये जाने की पहल की जा सके। प्राचार्य कृपया आगामी बैठक में प्रतिवेदन प्रस्तुत करें।

4. कार्य सूची की मद सं. 3 एवं 4: यथा उपर्युक्त कंडिका सं.2(iv) तथा 2(i) में लिये गये निर्णय अभिलिखित हैं।

5. कार्य सूची की मद सं. 5 : विद्यालय के आगामी वित्तीय वर्ष 2015-16 के बजट प्रस्ताव के सूत्रण तथा समिति के विचारार्थ प्रस्तुत किये जाने के प्रसंग में प्राचार्य को यह निदेश दिया गया कि एतदर्थ समिति के सदस्यों द्वारा दिये गये विभिन्न सुझावों के आधार पर योजना तथा गैर योजनामद में मदवार विस्तृत प्रतिवेदन शीघ्र तैयार करें। समिति की नियमावली के प्रावधानानुसार विद्यालय का वार्षिक बजट का अनुमोदन कार्यकारिणी समिति तथा सामान्य निकाय द्वारा किया जाना है, तदोपरान्त प्रशासी विभाग को समर्पित किया जाना है; अतएव इसे प्राथमिकता के आधार पर तैयार कर इस समिति की आगामी बैठक में तत्सम्बन्धी प्रतिवेदन-प्रारूप समर्पित किया जाना सुनिश्चित किए जाने का निदेश प्राचार्य को दिया गया।

6. कार्य सूची की मद सं. 6 : यथा उपर्युक्त कंडिका 2(vii) में निर्णय अभिलिखित है।

N. Bharat

7. कार्य सूची की मद सं. 7 : विद्यालय के हीरक जयन्ती समारोह के सम्बन्धित तैयारियां तथा कार्यक्रमों की विस्तृत रूप रेखा से सम्बन्धित प्राचार्य द्वारा समर्पित प्रस्तावों पर विचार-विमर्श किया गया। तदनुसार, अंतिम स्मार स्वरूप, आमंत्रण पत्र, सभी संबन्धित महानुभावों को संबोधित, निर्गत किये जाने का निर्णय लिया गया तथा साथ ही त्रिदिवसीय (13-15 नवम्बर 2014) के कार्यक्रमों की विस्तृत रूपरेखा को, उक्त आमंत्रण पत्र के साथ संलग्न कर, प्रेषित किये जाने का निर्णय लिया गया।

8. कार्य सूची की मद सं. 8 : यथा उपर्युक्त कंडिका 2(v) में निर्णय अभिलिखित है।

9. कार्य सूची के अन्यान्य मद :

(क) समिति को यह अवगत कराया गया कि विद्यालय के हीरक जयन्ती समारोह के उद्घाटन सत्र दिनांक 13 नवम्बर 2014 के लिए मुख्य अतिथि हेतु आमंत्रित महामहिम भारत के राष्ट्रपति के कार्यालय से वांछित सूचना सम्प्रति प्रतीक्षित है।

(ख) हीरक जयन्ती के समापन समारोह 15 नवम्बर 2014 के संदर्भ में, मुख्य अतिथि के रूप में आमंत्रित श्री ए.पी.जे अब्दुल कलाम आजाद, भारत के पूर्व राष्ट्रपति के कार्यालय द्वारा कार्यक्रम में उनकी सहभागिता में असमर्थता बतायी गयी है। इस दृष्टि से यह निर्णय लिया गया कि उक्त तिथि पर मुख्य अतिथि हेतु भारत सरकार के कानून, संचार एवं सूचना प्रौद्योगिकी विभाग के मंत्री, श्री रविशंकर प्रसाद से अनुरोध किया जाय।


(ग) प्राचार्य द्वारा यह बताया गया कि समिति की, दिनांक 22.10.2013 को सम्पन्न बैठक की कार्यवाही की कंडिका 11(छ) के लिए गये निर्णयानुसार नव नियुक्त शिक्षकों आदि के आवास के सुसज्जन हेतु फर्नीचर (चार कुर्सियों) क्रय की अधिसीमा 24,000.00 रु. प्रति निवास निर्धारित की गई थी। किंचित उक्त स्तरीय फर्नीचर की अनुपलब्धता तथा मूल्य वृद्धि के कारण अब प्रति आवास 27,500.00 रु. का फर्नीचर (सोफा सेट-3+1+1) क्रय किया जाना अपेक्षित दीख पड़ता है। प्राचार्य द्वारा प्रस्तावित वर्धित दर पर उक्त फर्नीचर क्रय किये जाने की समिति द्वारा स्वीकृति दी गई।

(घ) विद्यालय परिसर स्थित शैले का विद्यालय प्रशासन को विधिवत् हस्तान्तरण, उपायुक्त, लातेहार के स्तर पर लम्बित रहना बताया गया। समिति के सदस्य, साथ ही, झारखण्ड सरकार के प्रधान सचिव, मंत्रिमंडल सचिवालय (श्री जे.बी.तुबिद,भा.प्र.से.) ने इस प्रसंग में अपने स्तर से उपायुक्त, लातेहार को समुचित आदेश/निदेश दिये जाने हेतु आश्वस्त किया।

(ङ) नेतरहाट विद्यालय की भिन्न भौगोलिक स्थिति होने की वजह से विद्युत आपूर्ति प्रायः बाधित हो जाती है। इस कारण विद्यालय के छात्रों के दैनिक क्रियाकलाप एवं पठन-पाठन में अत्यधिक कठिनाई होती है। साथ ही शिक्षकों एवं अन्य कर्मियों की दिनचर्या एवं जीवन पर प्रतिकूल प्रभाव पड़ता है। अतः विद्युत आपूर्ति अबाधित रखने हेतु 125 KVA के दो नये Silent Power Generators के क्रय करने की स्वीकृति, कार्यकारिणी समिति की दिनांक 22.10.2013 को सम्पन्न बैठक की कार्यवाही की कंडिका 10 के निर्णय द्वारा, दी गई थी। इस निर्णय के अनुपालन में काफी विलम्ब हो चुका है। प्राचार्य को निदेश दिया गया कि उक्त Generators के शीघ्र क्रय करना सुनिश्चित किया जाय ताकि आगामी हीरक जयन्ती समारोह (13-15 नवम्बर 2014) में उनका उपयोग हो सके।

(च) केन्द्र सरकार द्वारा घोषित लक्ष्य तथा योजना के परिप्रेक्ष्य में, नेतरहाट विद्यालय के आस-पास के दस गांवों में सौर ऊर्जा आधारित प्रकाश की व्यवस्था (Lamp Posts के अधिष्ठापन) हेतु भारत सरकार (Ministry of Nonconventional & Renewable Energy Sources) से अनुरोध करने के लिए प्राचार्य को निदेश दिया गया। उक्त कार्य हेतु समिति के सदस्य, साथ ही झारखण्ड सरकार के प्रधान सचिव, सूचना प्रौद्योगिकी विभाग (श्री एन.एन. सिन्हा,भा.प्र.से.) ने आवश्यक परामर्श एवं सहयोग करने हेतु आश्वस्त किया।

सधन्यवाद बैठक की कार्यवाही समाप्त की गयी।


10.10.2014
(नरेन्द्र भगत)










सभापति,
कार्यकारिणी समिति,
नेतरहाट विद्यालय समिति।

नेतरहाट विद्यालय समिति



कार्यकारिणी समिति, नेतरहाट विद्यालय समिति की, दिनांक 08.10.2014 को आहूत बैठक में उपस्थिति :-

उपस्थिति :-

क्र०	नाम	पता	कार्यकारिणी समिति में धारित पद	हस्ताक्षर
1.	श्री नरेन्द्र भगत, भा०प्र०से० (सेवा निवृत्त)	अग्रवाल नर्सिंग होम के सामने बरियातू रोड, राँची	सभापति	 8-X-2014
2.	श्री ज्योति भ्रमर, तुबिद, भा०प्र०से०	प्रधान सचिव, राजस्व एवं भूमि सुधार विभाग, झारखण्ड, राँची	सदस्य	
3.	श्री नागेन्द्र नाथ सिन्हा, भा०प्र०से०	प्रधान सचिव, सूचना प्रौद्योगिकी विभाग, झारखण्ड, राँची	सदस्य	 8/10/2014
4.	श्री जॉन पास्कल लकड़ा भा०प्र०से०	निदेशक, माध्यमिक शिक्षा, मानव संसाधन विकास विभाग, झारखण्ड, राँची	सदस्य	 8/10/2014
5.	श्री कृष्ण स्वरूप प्रसाद	184/सी० 2, हरिहर सिंह रोड, मोरहाबादी, राँची	सदस्य	 8/10/2014
6.	डा० अमलेन्दु शेखर मित्रा	मातृछाया, दिव्यायन के दक्षिण, मोरहाबादी, राँची	सदस्य	 8/10/2014
7.	श्री अरुण कुमार सिंह, उप सचिव, वित्त विभाग	वित्त विभाग के प्रतिनिधि वित्त सचिव द्वारा मनोनीत	सदस्य	 08/10/2014
8.	श्री विमलांशु शेखर मल्लिक	प्राचार्य, नेतरहाट विद्यालय, नेतरहाट	सदस्य सचिव	 08/10/14
9.	डा. मनीष रंजन	श्रमायुक्त, झारखण्ड पूर्ववर्ती छात्र, नेतरहाट विद्यालय	विशेष आमंत्रित	 8-10-14